

માગશર સુદ ૮, રવિવાર તા. ૨૨-૧૨-૧૯૭૪

શ્લોક - ૫, દ. પ્રવચન - ૧૨

છેદી લીટી બે છે. ‘આ રીતે જીવાદિ તત્ત્વોને જેમ છે તેમ જાણીને...’ એટલે શું કહ્યું? કે આ આત્મા જે શુદ્ધ ચૈતન્યધન (છે) એને આશ્રયે થતો ભાવ એ સંવર-નિર્જરા અને મોક્ષનું કારણ છે. બહુ ટૂંકુ. ચૈતન્ય જ્ઞાનાનંદ શુદ્ધ ધૂવ ચૈતન્ય. એ આવ્યું હતું. ‘આત્માના આશ્રયે જે જ્ઞાન-વૈરાઘ્યરૂપ ભાવ પ્રગટે છે તે સંવર-નિર્જરા-મોક્ષનું કારણ હોઈ મને હિતરૂપ છે...’ આ એણો નક્કી કરવું જોઈએ. આહાણ..! સમજાળું કાંઈ? આત્માને આશ્રયે... ૧૧મી ગાથાનું લીધું છે. જેમાં આત્માનું અવલંબન હોય, જેમાં ભગવાન પૂર્ણાનંદ જેની પર્યાયમાં સમીપ વર્તતો હોય અથવા જેના આશ્રયે વસ્તુ સ્વરૂપ ભગવાન પૂર્ણાનંદ ધૂવ, એને આશ્રયે પ્રગટેલી જ્ઞાન અને ચારિત્ર દશા કે સમ્યકુ, એ સંવર-નિર્જરા અને મોક્ષનું કારણ છે.

‘બાધ્ય પદાર્થોને આશ્રયે જે રાગાદિ ભાવો થાય છે...’ ચાહે તો તીર્થકર હો કે એની વાણી હો કે શાસ્ત્ર હો, એનું વાંચન આદિ બાધ્ય પદાર્થોને આશ્રયે થતાં રાગાદિ ભાવ એ બંધનું કારણ છે. એ શાસ્ત્રને વાંચીને, જાણીને એનો આ આશય નીકળવો જોઈએ. એનું તત્ત્વ અને સાર તો આ છે. આહાણ..! જે ચૈતન્ય સ્વરૂપ પૂર્ણ વસ્તુ સ્વભાવ, એને આશ્રયે પ્રગટેલી દશા એ મોક્ષનું કારણ છે. અને બાધ્ય આત્મા સિવાય શાસ્ત્ર, દેવ, ગુરુ આ તો ઊંચા નિમિત લીધા છે. સ્થી, કુટુંબ, પરિવાર એ તો પર છે, એને આશ્રયે થતો ભાવ એ વિકાર છે અને દેવ-ગુરુ ને શાસ્ત્રને આશ્રયે થતો પણ રાગ છે. આહાણ..!

એ રાગ ‘આખ્યવ-બંધરૂપ હોઈ સંસારનું કારણ છે,...’ આહાણ..! સમજાળું કાંઈ? ‘મને તે અહિતરૂપ છે.’ આહાણ..! ભગવાન સર્વજ્ઞ, ગુરુ અને શાસ્ત્ર એને આશ્રયે થતો રાગ એ મને અહિતરૂપ છે. આ અંતરની વસ્તુમાંથી નિર્ણય આવવો જોઈએ. આહાણ..! ભાણતર ઓછું હો, એની સાથે કાંઈ (સંબંધ નથી). ચૈતન્યનો આશ્રય અને પરનો આશ્રય-બે વાત. આહાણ..! ચૈતન્ય વસ્તુ જે અનંત ગુણનો પિંડ છે આત્મા, એને આશ્રય-એને અવલંબે-એ સત્ય વસ્તુ મહાપ્રભુ એને આશ્રય-એના અવલંબે જે દશા વીતરાગી પર્યાય પ્રગટે. એને આશ્રયે રાગ પર્યાય ન પ્રગટે. આહાણ..! અને બાધ્ય પદાર્થ ચાહે તો દેવ-ગુરુ-શાસ્ત્ર હો કે સમેદશિખર હો કે શેત્રન્જય હો. આહાણ..! ‘એકવાર વંદે જો કોઈ...’ આવે છે ને સમેદશિખરમાં? નરક, પશુ ન હોય. એવો એક ભવ નરક પશુ ન હોય, (એમાં શું છે?)

ભગવાન સર્વજ્ઞ હો કે એનું સમવસરણ હો કે એની વાણી હો, પણ એ બાબુ પદાર્થ છે. એને આશ્રયે થતો ભાવ આસ્ત્રવ છે, બંધનું કારણ છે. આહાણા..! આખું જૈનદર્શનનું દોહન આ છે. પછી ગમે ઈ ભાણો. મગનભાઈ! આહાણા..! ભગવાન આત્મા જેની પર્યાયમાં સમીપપણે આવે એનો અર્થ કે પર્યાય ત્યાં સમીપપણે જાય. આહાણા..! એને સમીપે છે ને એમ કણું. ... નિયમસારમાં. જેની પર્યાયમાં ભગવાન સમીપમાં વર્તે છે. આહાણા..!

લાખ વાતની વાત નિશ્ચય ઉર આણો.

ઇંડી જગત દ્વંદ્વ ફંડ નિજ આત્મ ધ્યાઓ.

આહાણા..! આ વાત ન હોય અને બીજી બહારની કરોડો, અબજો ખર્ચે આ જંબુદ્ધીપ અને અઢી દીપ રંગે. રંગે શું કહેવાય? કોતરે. એ લાખ વાત છે, એને આશ્રયે તો રાગ થાય. હો, ભલે. પણ એ આસ્ત્રવ છે, બંધુરૂપ છે, ડેમ કે અબંધ સ્વરૂપી ભગવાન આત્મા આત્મા તો ‘અબદ્ધપુરુષ’. એ તો રાગથી બંધાયેલો નથી, એમાં દ્રવ્ય અને રાગ ક્યાં આવતા હતા? એવું જે વસ્તુનું સ્વરૂપ, એના આશ્રયથી ધર્મ થાય અને પર પદાર્થના આશ્રયે રાગ થાય. બીજી ભાષાથી (કહીએ તો). મગનભાઈ! પરપદાર્થને આશ્રયે અધર્મ થાય. નવનીતભાઈ! આહાણા..!

મુમુક્ષુ :- રાગ થાય કે અધર્મ થાય બેય એક જ છે.

ઉત્તર :- એક જ કહેવાય. પેલી ચોખ્ખી વાત કહી. આહાણા..! આખું તત્ત્વનું સ્વરૂપ જ આ છે. એને કોઈ બીજી રીતે કહે કે પરદ્રવ્યને આશ્રયે થતો ભાવ આત્માને ધર્મનું કારણ થાય (એ વિપરીતતા છે). જે સંસારનું કારણ છે એ ધર્મનું કારણ ક્યાંથી થાય? સમજાણું કાંઈ? આવો માર્ગ છે.

જોયું! ટૂંકામાં નાખ્યું છે. ‘આત્માના આશ્રયે જે શાન-વૈરાઘ્યરૂપ...’ વૈરાઘ્ય એટલે ચારિત્ર ‘ભાવ પ્રગટે છે તે સંવર-નિર્જરા-મોક્ષનું કારણ હોઈ મને હિતરૂપ છે અને બાબુ પદાર્થને આશ્રયે...’ બાબુમાં કોણ રહ્યું? આત્મા સિવાય બધા બાબુ. આહાણા..! સ્લી-કુટુંબને આશ્રયે, આ ધંધાને આશ્રયે ભાવ થાય એ કેવો હશે? સંસારનું કારણ છે. અહિતરૂપ છે. આહાણા..! જગતની અનુકૂળતા કરવા માટે મથે છે. છે તદ્દન પ્રતિકૂળ રખડવાનો રસ્તો. આહાણા..! પોપટભાઈ! બાબુ પદાર્થને રાજી રાખવા કે બાબુ પદાર્થ મને રજીપણું આપે, અનુકૂળતા (મળે), એવી જે બધી.. શું કહેવાય વ્યાકરણ?

મુમુક્ષુ :- લાલાપેઠા.

ઉત્તર :- લાલા પેઠા. બીજાઓની સાથે વાત કરતા પણ જાણો બીજા મારાથી રાજ થાય...

મુમુક્ષુ :- લાલોપતો.

ઉત્તર :- લાલોપતો. લોલુપત એ જુઈ ભાષા.

મુમુક્ષુ :- લાલા ચોપડી કહેતે હું.

ઉત્તર :- હા એ લાલા ચોપડી તમારે કહે છે. આપણે અહીં લાલાપોત કહે છે. આહાણા..! પ્રભુ! તું દુનિયાને રાજુ રાખવા અને દુનિયાથી રાજુ થવા જેટલો ભાગ એટલું બધું બંધનું દુઃખનું કારણ છે. આહાણા..! અને જેટલો ભગવાનને રાજુ રાખવા જો અંદરમાં... આહાણા..! એટલું આત્માને સુખનું કારણ છે. શ્રીમદ્ભ્રમાં એક પત્ર આવે છે શરૂઆતમાં. જગતને રાજુ રાખવા.. શરૂઆતમાં, નહિ?

મુમુક્ષુ :- લવથવ કરે.

ઉત્તર :- લવથવ, હોં વધારે. લવથવ. એટલે લવવું અને થવવું. એટલે બીજાને મોટપ બતાવવી, કરવી અને બીજાથી મોટપ લેવી તે લવથવ છે. લવથવ કહે છે લોકો. સમજાણું કાંઈ? લવથવની વ્યાખ્યા એવી છે કે બીજા સાથે વાત કરતાં અને મોટપ ટેવી અને એનાથી પોતાને મોટપ લેવી. આહાણા..! પોપટભાઈ! આવું છે. આહાણા..! શ્રીમદ્ભ્રમાં એક પત્ર આવે છે. બીજાને રાજુ રાખવા માટે અનંત વાર પ્રયત્ન કર્યો. જગત મને ઢીક રાખે અને એને ઢીક હું રાખું. આહાણા..! એ જૂઠાભાઈ ઉપર છે. જૂઠાભાઈ નહિ, અમદાવાદ? ૨૦-૨૧ (મોપત્રાંક).

‘જગતને રૂં દેખાડવા અનંતવાર પ્રયત્ન કર્યું; તેથી રૂં થયું નથી. કેમકે પરિભ્રમણ અને પરિભ્રમણના દેતુઓ હજુ પ્રત્યક્ષ રહ્યા છે.’ આહાણા..! ‘એક ભવ જો આત્માનું રૂં થાય તેમ વ્યતીત કરવામાં જશે, તો અનંત ભવનું સાંટું વળી રહેશે, એમ હું લઘુત્વભાવે સમજ્યો છું;...’ એક ભવ આત્માનું રૂં થાય તેમ વ્યતીત કરવામાં જશે. આહાણા..! આ તો શરૂઆતની વાત છે. આત્માનું ભલું થાય. તો ક્યારે? કે પોતે આનંદનો નાથ પૂર્ણાનંદ સ્વરૂપ, એનો આશ્રય લે તો કલ્યાણ એટલે રૂં થાય. રાજેન્દ્ર! આહાણા..! સમજાણું કાંઈ?

‘બાધ્ય પદાર્થને આશ્રયે...’ આહાણા..! પણ એમાં તો કહ્યું છેને-ધવલમાં તો કે ‘જિનબિંબ દેખીને નિદ્ધત અને નિકાચિત કર્મ નાશ થાય છે.’ વ્યો! એ તો જાણો કે ઓહોહો..! વીતરાગમૂર્તિ શાંત બેઠા છે. એવી વીતરાગમૂર્તિ હું છું, જિનબિંબ હું છું. આહાણા..! જેની નજરું જિનબિંબ ઉપર પડે એ જિનબિંબ આ. પણ ધવલનું આ ક્યોટેશન આપે. જુઓ! ભગવાનના દર્શનથી જિનબિંબથી પણ નિદ્ધત અને નિકાચિત કર્મનો નાશ થાય અને મોક્ષ થાય છે. આહાણા..! ભાઈ! એ જિનબિંબ એ નહિ. અકષાય સ્વભાવનું સ્વરૂપ એ જિનબિંબ આત્મા છે. એને

આશ્રયે હિતરૂપ થાય. આહાણા..! બાકી ત્રણ લોકનો નાથ સર્વજ્ઞ એમ કહે છે કે મારી સામું જોયે તને રાગ થાશે. ભાઈ! તે સંસારનું કારણ છે. આહાણા..! આ વીતરાગની વાણી જુઓ! હું પણ તારાની અપેક્ષાએ બાધ છું. અંદરમાં નથી. આહાણા..! એવા બાધ પદાર્થોના આશ્રયે તને રાગ થશે. આહાણા..! અમારા ગુરુને આશ્રયે, વીતરાગી સંતોને આશ્રયે રાગ થશે. તીર્થકર કહે છે, એમે છન્દસ્થ હોઈએ અને અમને આહાર દેવાનો ભાવ આવે, આહાણા..! તો રાગ થાશે, ભાઈ!

એ (સંવત) ૧૯૭૭માં ચર્ચા થઈ હતી, ગોડલ. તમારા વેવાઈ પોપટ જાદવજી. એના દિકરા વેરે આમની બહેન આપ્યા છે ને? રામજીભાઈના. પોપટ જાદવજી. ... મોઢા આગળ. એની સાથે વાત થઈ હતી કે આમાં આમ આવ્યું છેને શાખમાં કે રેવતીને ત્યાં આહાર વહેરવા ગયા.. ભગવતીમાં પાઠ છે. ભગવાનને રોગ થયો. આહાણા..! ... ભગવાનને રોગ થયો. પીડા... પીડા. અરે..! ભગવાનને રોગ ન હોય, ભાઈ! ભગવાનને તો રોગ ન હોય પણ એના શરીરને ન હોય. સમજાણું કાંઈ? ભગવાન જેમાં તીર્થકરનો આત્મા (રહે), એ તો જન્મથી એને પરમ ઔદારિક શરીર હોય. એનો ડાબલો જ જુદ્દો હોય. કેસર કોથળે ન રહ્યાય. એને જોઈએ કાચના અને પિતળના ડબ્બા. એમ ત્રણ લોકનો નાથ તીર્થકર જે થવાનો છે હજ તો, દો! એ જન્મે ત્યારથી એનું શરીર પરમ ઔદારિક હોય. આહાણા..! એ કહે છે કે અમને પણ છન્દસ્થ વખતે આહાર દેવાનો તને ભાવ થાય એ શુભભાવ છે, દો! ભાઈ! આહાણા..! નવરંગભાઈ! આમ કોણ કહે? વીતરાગ સ્વભાવી આત્મા એમ કહે. આહાણા..! સમજાણું કાંઈ? ભાઈ! આ તો હિત અને અહિતની બે વાતું છે. આહાણા..! ગજબ વાત!

‘બાધ પદાર્થોને આશ્રયે...’ દેવજીભાઈ! આ મંદિર બનાવ્યું તમે તો શું છે? કહે છે, એને આશ્રયે ભાવ શુલ થાય. એમ કહે છે. ભારે ભાઈ! એ અહિતરૂપ છે. આવે, વીતરાગ પૂર્ણ હોય એને એવો ભાવ આવે, પણ છે તો અહિતરૂપ. આહાણા..! પોતામાંથી ખસીને પરનો આશ્રય લે ત્યાં તો આંગણામાંથી પણ નીકળી ગયો એ તો. આહાણા..! આવી વાત મૂળ સમજ્યા વિના ગમે તેટલા ભાષણો, વ્યાખ્યાનો આપે, એમાં કાંઈ મૂળ ચીજ વીતરાગની આવી નથી. સમજાણું કાંઈ? ગળે ઉત્તરવું કઠણા પડે. માર્ગ તો આવો છે, ભાઈ! ‘બાધ પદાર્થોને આશ્રયે જે રાગાદિ...’ પુણ્ય ભાવ આદિ થાય તે ‘આસ્ત્રવ-બંધરૂપ હોઈ સંસારનું કારણ છે,...’ આહાણા..! ભાઈ, ભગવાનનો માર્ગ અનેકાંત છે. અનેકાંતની વ્યાખ્યા શું? કે ભગવાનની પૂજાથી, દાનથી પણ ધર્મ થાય અને આત્માના આશ્રયે ધર્મ થાય. (એમ) અનેકાંત માર્ગ છે? અરે..! આત્માને આશ્રયે થાય અને પરને આશ્રયે ધર્મ ન થાય. એમ

અનેકાંત છે. સમજાણું કાંઈ? આ તો ભાઈ, મૂળ માર્ગ છે, બાપુ! આહાણા..! ચૈતન્ય દીરલો મહાપ્રભુ, એનો આશ્રય છોડીને બહારમાં જા છો. આહાણા..! એ વૃત્તિને વ્યભિચારી કીધી છે. નિર્જરા અધિકાર. ૨૦૩ ગાથા. નહિ? આહાણા..! ભારે વાત, ભાઈ! વ્યભિચારી. આહાણા..! સંયોગી ભાવ છે એ, સ્વભાવિક ભાવ નથી.

‘આ રીતે જીવાદિ તત્ત્વોને જેમ છે તેમ જાણીને...’ આ રીતે. સમજાણું કાંઈ? ‘આ રીતે જીવાદિ તત્ત્વોને...’ ઇત અને અહિત એવા તત્ત્વો. એમ કીધું ને? સ્વને આશ્રયે દિતરૂપ ભાવ, પરને આશ્રયે અહિતરૂપ ભાવ. એ રીતે તત્ત્વોને જાણીને. આહાણા..! આ પાણીનું ગળવું તો જ્યાંય રહી ગયું નહિ? નવનીતભાઈ! (સંવત) ૨૦૦૫ની સાલ થઈ ગઈને. આ તો ૨૬ વર્ષ થઈ ગયા. .. ગયા. આહાણા..!

‘આ રીતે જીવાદિ...’ સ્વને આશ્રયે થતી નિર્જરા, પરને આશ્રયે થતાં આસ્ત્રવ અને બંધ એ ‘જેમ છે તેમ જાણીને...’ જ્ઞાન કરીને અંદર. ‘તેની સાચી પ્રતીતિ કરી...’ એટલે જાણીને પ્રતીતિ લીધી છે. ૧૭-૧૮માં એમ છે ને? ૧૭-૧૮ ગાથામાં. પહેલું જ્ઞાન કરે. આ આ છે એમ જાણ્યા વિના પ્રતીત કોની? આહાણા..! ‘જીવાદિ તત્ત્વોને...’ આવી ગયુંને બધું? જીવતત્ત્વ એનો આશ્રય કરીને થતો સંવર, નિર્જરા, મોક્ષ. બાબુ પદાર્થ-અજ્ઞવ કે જીવ બીજા ગમે તે. એને આશ્રયે થતો આસ્ત્રવ અને બંધ એ સંસારનું કારણ છે. આહાણા..!

‘સાચી પ્રતીતિ કરીને જે પોતાના જ્ઞાનાનંદ-સ્વરૂપ...’ આ અંતરાત્માની વ્યાખ્યા ચાલે છે, ધર્મી આવો હોય. આહાણા..! ‘પોતાના જ્ઞાનાનંદ-સ્વરૂપ આત્મામાં...’ એમ કહીને એમ કહ્યું કે આત્મા એટલે શું? કે જ્ઞાનાનંદ સ્વરૂપ. આહાણા..! જ્ઞાન એટલે સમજણા અને આનંદ અતીનિદ્રિય. એ જ્ઞાનાનંદ સ્વરૂપ ‘આત્મામાં જ અંતર્મુખ થઈને વર્તે છે તે અંતરાત્મા છે.’ સમજાણું કાંઈ? આ તો સાદી ભાષા છે. આ કાંઈ બહુ એવી નથી. આહાણા..!

‘અંતરાત્માના ત્રણ બેદ છે-’ હવે એના પાછા ત્રણ બેદ પાડ્યા. ધર્માત્માના. ‘ઉત્તમ અંતરાત્મા, મધ્યમ અંતરાત્મા અને જગ્ધન્ય અંતરાત્મા.’ સ્વનો આશ્રય લઈને પ્રગટેલી ધર્મ દશા હજુ પૂર્ણ થયો નથી. એવા અંતરાત્માના ત્રણ પ્રકાર. ઉત્તમ, મધ્યમ અને જગ્ધન્ય. ‘અંતરંગ-બહિરંગ પરિગ્રહોથી રહિત...’ છેલ્લા બારમા ગુણસ્થાનની વાત છે. ઉત્તમ છે ને? ‘અંતરંગ-બહિરંગ પરિગ્રહોથી રહિત...’ બાબુનો સંયોગ વલ્લાદિ નહિ, અંદરનો સંયોગ રાગાદિ નહિ. ‘શુદ્ધોપયોગી આત્મધ્યાની...’ શુદ્ધ ઉપયોગી વીતરાગી પરિણાતિવાળો ‘આત્મધ્યાની દિગ્ંબર મુનિ ઉત્તમ અંતરાત્મા છે. આ મહાત્મા...’ ઉત્કૃષ્ટ લેવું છે ને? ‘સોળ કખાયોના અભાવ દ્વારા ક્ષીણમોષ પદવીને પ્રામ કરીને સ્થિત છે.’ આહાણા..! બારમા ગુણસ્થાનમાં ઉત્કૃષ્ટ અંતરાત્મા લીધો. હજુ અંતરાત્મા છેને એ? બારમું-વીતરાગ દશા.

ઉત્તમ અંતરાત્મા.

‘ચોથા ગુણસ્થાનવતી પ્રતરહિત સમ્યજ્ઞષ્ટિ આત્મા...’ સમ્યજ્ઞષ્ટિ ચોથા ગુણસ્થાનવાળો. પ્રતરહિત ‘સમ્યજ્ઞષ્ટિ આત્મા જગ્ધન્ય અંતરાત્મા કહેવાય છે.’ નીચલી દરજાનો અંતરાત્મા કહેવાય છે. કેમ કે આત્માનો આશ્રય લીધો છે પણ એ કષાય બાકી છે. અને અહીં આશ્રય લીધો અને પૂર્ણ કષાયરહિત થઈ ગયો-ઉત્કૃષ્ટ ઉત્તમ આત્મા આહાણ..! ‘આ બેની (જગ્ધન્ય અંતરાત્મા અને ઉત્તમ અંતરાત્માની) મધ્યમાં રહેલા સર્વે...’ પાંચમા ગુણસ્થાનવાળા મધ્યમ અંતરાત્માથી તે અગિયારમા ગુણસ્થાન (સુધી). સમજાણું કાંઈ? ચોથા ગુણસ્થાનથી જગ્ધન્ય અંતરાત્મા કહેવાય. ‘આ બેની મધ્યમાં રહેલા સર્વે મધ્યમ અંતરાત્મા છે,...’ આહાણ..! ‘અર્થત્ પાંચમાથી અગિયારમા ગુણસ્થાનવતી...’ ગુણસ્થાનવતી-ગુણસ્થાનમાં વર્તનારા. આહાણ..! જેને આત્માનો આનંદ ચોથા ગુણસ્થાનવાળા સર્વાર્થસિદ્ધના દેવને અવિરત સમ્યજ્ઞષ્ટિ થઈ ગયો અને જેને પાંચમું ગુણસ્થાન અંતરમાં પ્રગટ થયું છે. આહાણ..! એને આનંદની ધારા વિશેષ થઈ ગઈ છે. શાંતિ ચોથા કરતા સર્વાર્થસિદ્ધના એડાવતારી દેવ ત્યાંથી નીકળીને મનુષ્ય થઈને મોક્ષ જનારા, એના કરતાં પણ જેને અંતરમાં આનંદની છોળ... આહાણ..! અકષાયભાવ, બીજા નંબરનો કષાયભાવ ટળીને જેને એવી શાંતિ... શાંતિ... શાંતિ.. ઉપશમ રસ જેને વધી ગયો છે ચોથા કરતાં, એને મધ્યમ અંતરાત્મા કહીએ. કહી, સમજાણું કાંઈ?

‘પરમાત્મા’ કોને કહીએ હવે? મુનિ પણ છુટે ગુણસ્થાને મધ્યમ અંતરાત્મામાં આવ્યા. સાચા મુનિ. આહાણ..! જેણે આત્માનું અવલંબન લઈ અને બે કષાયનો નાશ કર્યો છે એ મધ્યમ પાંચમા ગુણસ્થાનવાળા. જેણે ભગવાન આત્માનો આશ્રય લઈ, પરમ શુદ્ધોપયોગી થઈ... આહાણ..! એ આવે છે પ્રવચનસારમાં. પહેલી પાંચ ગાથામાં. પરમ શુદ્ધોપયોગી. આહાણ..! એ આચાર્ય, ઉપાધ્યાય અને સાધુ. આહાણ..! એને મધ્યમ અંતરાત્મા કહીએ. અરે..! સાતમા ગુણસ્થાનથી બારમા અપ્રમત્ત દશામાં રહેલા. જેનો દ્વયસ્વભાવ જેતાં જે પર્યાયનો જેમાં નિષેધ થાય છે. પહેલેથી છઢા સુધી, સાતમા સુધી .. પહેલેથી છઢા સુધી પ્રમત્ત, સાતમાથી ચૌદ સુધી અપ્રમત્ત.

‘ણ વિ હોદિ અપ્પમત્તો ણ પમત્તો’. જેને અપ્રમત્ત અને પ્રમત્ત દશા નથી, એવો ભગવાન જ્ઞાયકસ્વભાવ, જેમાં કેવળજ્ઞાનની પર્યાય નથી. આહાણ..! વસ્તુ જે દસ્તિ-સમ્યજ્ઞર્શનનો વિષય, સમ્યજ્ઞર્શન જે ધર્મની શરૂઆત જગ્ધન્ય અંતરાત્મા એનો વિષય જે છે એ તો વસ્તુ છે. એ વસ્તુમાં અપ્રમત્ત કે પ્રમત્ત દશા નથી. આહાણ..! સમજાણું કાંઈ? સાચી પ્રમત્ત-અપ્રમત્તદશા, હોં! ‘ણ વિ હોદિ અપ્પમત્તો ણ પમત્તો જાણગો દુ જો ભાવો’ જ્ઞાયકભાવ

હો! ભાવ લીધો છે ને? એ ભાવવાનનો ભાવ લીધો છે. જ્ઞાયકભાવ, ત્રિકાળ જ્ઞાયક સ્વભાવ. જે સમ્યજ્ઞશર્ણનો આશ્રય છે, વિષય છે, ધ્યેય છે. એ ચીજ જે છે એને આત્મા કહીએ. એ આત્મામાં પ્રમત્ત-અપ્રમત્ત દશાઓ નથી. આણાણા..! સમજાણું કાંઈ? ઓણો..! બાપુ! મારગડા આવા છે, ભાઈ! લોકો એમ કહે છે, તમે કોઈને માનતા નથી. અરે.. બાપુ! પંચ પરમેષ્ઠીને નથી માનતા? અને તમને શંકા શું કરવા પડે છે? પંચ પરમેષ્ઠીને માને એમાં હો તો તમે એમાં આવી જવ છો અને ન હો તો બહાર રહી જવ છો.

**મુમુક્ષુ :- એમાં હોય ..**

ઉત્તર :- હોય તો છે કહેવાય ને? આણાણા..! બાપુ! તિરસ્કાર માટે નથી. ભાઈ! એ વસ્તુનું સ્વરૂપ છે. એ વસ્તુના સ્વરૂપનું જે તમે માનો છો એવું સ્વરૂપ ન હોય તો એ માન્યતા કરવી એ પોતાને માટે છે, એ કાંઈ પરને માટે નથી. આણાણા..! જે સત્યના પડખે આવીને વાત હોય તે વાત એની છે. સમજાણું કાંઈ? સત્યને પડખે આવ્યો નથી અને માની બેઠો છે કે અમે સાધુ છીએ, શ્રાવક છીએ. માનો બાપુ! લાલ નહિ થાય, ભાઈ! એ ભવના બોજા નહિ ટણે. સમજાણું કાંઈ? ભવનો બોજો. આણાણા..! નિગોદમાં એક અંતર્મુહૂર્તમાં એક શાસમાં અઢાર ભવ. ગજબ વાત છે ને! આણાણા..! નિગોદના જવ એક શાસમાં અઢાર ભવ કરે. આણાણા..! એમ કહીને એમ કહે છે..

આ બાયડ્યું હોય છે ને? સાડલા ઘણી જાતના રાખે. શું કહેવાય ઈ? શું કહેવાય તમારું એ? ટ્રેક-ટ્રેક. ભૂલી જવાય. જુદી જુદી જાતના કપડા પહેરે. જોયું છે? દિશાએ જાય ત્યારે જુદું, ક્યાંક ચાર વાગે રોવા જાય તો જુદું. એવું છે ને? ગામમાં જવું હોય તો જુદું. કેટલી જાતના રાખે ટ્રેકમાં. નંબર.. નંબર... નંબર... નંબર.. એમ આ રાજાઓ મોટા કેટલી જાતના જોડા રાખે. ભાવસિંહજીને ઉપ જોડ નીકળી હતી મરી ગયા ત્યારે. બીજું કહેવું છે અમારે. કે જેમાં જેની પ્રીતિ છે એ બદલાવ્યા જ કરે. આ કરું... આ કરું... આ કરું... આ કરું...

એમ નિગોદના જવને ભવનો પ્રેમ છે. આણાણા..! અંતરમુહૂર્તમાં ફેરવ્યા કરે છે. સમજાણું કાંઈ? આદમીને એવા થોડા ફેરવે. આદમી એવા હોય છે. સવારના કપડા જુદા, સાંજના જુદા, સુવાના જુદા. રાજા હોય અને સુવાના જુદા હોય, બહારના જુદા હોય. એ બધી જત હોય. આને બાયડ્યુંને એવું હોય. ભાત પાડેલી અહીં જવાય, ઢીકળું હોય તો આમ જવાય, ઓલામાં તો સાદા હોય. ભિન્ન-ભિન્ન.. આણાણા..! એનો અર્થ એ છે કે એને એના ઉપર પ્રેમ છે. અને પ્રેમ છે તેથી એને બદલાવી બદલાવીને સારો કેમ દેખાઉં? એમ ભવભ્રમણમાં એક શાસમાં અઢાર ભવ (કરે છે). આણાણા..! બાપુ! વાત નથી. અને ભવનો પ્રેમ છે

અવ્યક્તપણે. એને એમ નથી કે હું ભવ બદલાવું છું. પણ ભવના ભાવનો મિથ્યાત્વનો પ્રેમ છે ને? એ મિથ્યાત્વમાં અનંત ભવ કરવાની તાકાત છે. એક શાસોશ્વાસ હોઁ! એમાં અઠાર ભવ. શું એ વાત છે! આહાણા..! સર્વજ્ઞ ભગવાન પરમાત્માએ જોયું અને કહ્યું છે ઈ.

કહે છે કે એ બધા ભવોની તાકાત મિથ્યાત્વમાં છે. જેને મિથ્યાત્વનો રસ છે એ ભવ કર્યા જ કરશે. અને જેણે એ રસ તોડ્યો છે... આહાણા..! જેમાં ભવ અને ભવનો ભાવ નથી એવો જે ભગવાન, ભવ અને ભવનો ભાવ નથી એવો જે ભગવાન આત્મા, એનો આશ્રય લેશે એને ભવ નહિ થાય. આહાણા..! સમજાળું કાંઈ? બાકી બધી .. આમ કર્યા, આને સમજાવ્યા, અમે આવું કરાવ્યું, અમે લાખો ખર્ચાવ્યા, મોટા ૨૬-૨૬ લાખના બંગલા કર્યા, માટે એમાંથી કાંઈક ધર્મ થાય એ વાતમાં જરીએ માલ નથી. એઈ..! સમજાળું કાંઈ? અમે પાઠશાળાઓ ઘણી કાઢી. શું કહેવાય? શિક્ષણ શિબિર કાઢી. એઈ..! એ બધો વિકલ્પ છે. એ વિકલ્પ તો આસ્વચ છે, અદિતનું કરણ છે. આ તે વાત, બાપા! આહાણા..! ચંદુભાઈ! આવી વાત છે, ભાઈ!

કહે છે કે એ અંતરાત્મા પાંચમાથી તે અગિયાર સુધી. આહાણા..! મુનિને તો શુદ્ધોપયોગી જ કથા છે. માથે શુદ્ધોપયોગી જે કથા તે સોળ કખાયના અભાવવાળાને. ઉત્કૃષ્ટ આત્મા લેવો છે ને અંતરાત્મા. એટલે. બાકી મુનિને પ્રવચનસારની પાંચ ગાથામાં પરમશુદ્ધોપયોગી (કથા છે). આહાણા..! એ પંચ મહાપ્રતનો પાળનાર અને નન્દ એમ શરૂ લીધા નથી. એ કાંઈ વસ્તુ નથી. આહાણા..! નન્દપણું તો તિર્યંચને પણ છે. એમ આવે છે ને? અષ્પાહુડમાં આવે છે.

**મુમુક્ષુ :- ..**

ઉત્તર :- હા, આવે છે. તિર્યંચપણું છે એને. ભાવપાહુડમાં બહુ આવ્યું છે. ભાઈ ગયા? પ્રવિષાભાઈ ગયા. નહિ? પ્રવિષાભાઈ બહુ ખુશી હતા. ભાવપાહુડ લઈ ગયા છે ત્યાં? આહાણા..! એમાં જિન ભાવના બહુ આવી હતી. આવી હતીને ભાઈ? જિન ભાવના વિના એટલે કે વસ્તુ વીતરાગસ્વરૂપ છે તેની ભાવના વિના. આહાણા..! ભાઈ! ભાવ જિન સ્વરૂપની ભાવના વિના અનંતી વાર દ્રવ્યલિંગો લીધા અને પંચ મહાપ્રત પાળ્યા. પણ એ તો બધો ભાવ્ય પદાર્થના આશ્રયનો ભાવ છે. આહાણા..! અરે..! આ આંતરો ક્ષારે સમજે? આ દીક્ષા લે છે ને ઉપરાઉપર. બાપુ! દીક્ષા કોને કહેવી, ભાઈ! તને ખબર નથી. હજ તો મિથ્યાત્વમાં કેટલા ઊંડા પડ્યા છે એની એને ખબર નથી. આહાણા..!

કહે છે કે પંચમ ગુણસ્થાનથી છઢે આવ્યા. અંતરાત્મા છે, મધ્યમ અંતરાત્મા છે. આહાણા..! અંતર સ્વરૂપ છે એને અહીં પકડ્યું છે. પૂર્ણાનંદના નાથને જેણો દશિમાં લીધો છે. જેણો

વર્તમાન જ્ઞાનની પર્યાયમાં પૂર્ણાનંદ સ્વરૂપને જ્ઞેય બનાવ્યું છે. આહાણ..! અને જે પૂર્ણાનંદના સ્વરૂપમાં શુદ્ધોપથોળી રમે છે એને મધ્યમ અંતરાત્મા કહેવામાં આવે છે. આહાણ..! આવું અનું સ્વરૂપ જ છે, હવે એમાં કરવું શું? અને આ તો એમ કહે, નહિ. અમને માનો. બાપા! તમને માનીએ? બાપા! તમને માનીએ તો તમે કોણ છો અને ક્યાં છો એ તમને ખબર નથી? આહાણ..! અહીં તો ત્યાં સુધીને અંતરાત્મા કહ્યા.

હવે પરમાત્મા. ‘જેમણે અનંતજ્ઞાન-દર્શનાદ્રૂપ ચૈતન્ય શક્તિઓનો...’ ભારે ભાષા કરી છે. અનંત જ્ઞાન દર્શનરૂપી જે શક્તિઓ છે, ગુણ છે, સ્વભાવ ભગવાન આત્માનો એ સ્વભાવ છે. આહાણ..! એનો ‘પૂર્ણપણે વિકાસ કરી...’ પૂર્ણપણે વિકાસ કરી. જ્ઞાનાવરણીયનો નાશ કરી એમ ન લેતા, આ શક્તિઓનો પૂર્ણ વિકાસ કરી. અસ્તિથી લીધું છે ને. ક્યાંક ક્યાંક નાસ્તિ આવે ભલે પણ એ કાંઈ જ્ઞાનાવરણીયનો નાશ થતાં વિકાસ થાય છે એમ છે નહિ. આહાણ..! સમજાણું કાંઈ?

મુમુક્ષુ :- ...

ઉત્તર :- એ આવે વ્યવહારના ગ્રંથમાં. વ્યવહારના કથન ઘણાં હોય. એથી કહ્યુંને કે વ્યવહારનય એક દ્રવ્યમાં બીજા દ્રવ્યની વાત કરશે. એક ભાવમાં બીજા ભાવને મેળવશે. કારણ કો'ક અને કાર્ય કો'ક એમ કહેશે. એમ માન્યતા કરશો તો મિથ્યાત્વ છે. આહાણ..! ત્યારે વ્યવહારનય ભગવાને નથી કીધો? પણ વ્યવહારનય છે એટલું. પણ વ્યવહારનય આશ્રય કરવા લાયક છે એમ ક્યાં આવ્યું ત્યાં? વ્યવહારનય છે એટલું એણે જાણવું જોઈએ. સમજાણું કાંઈ? આહાણ..!

અહીં તો વ્યવહારનયનો વિષય સંસાર નથી? બંધ નથી? આસ્તિ નથી? વસ્તુ છે. તેથી શું? અરે..! એની નિર્ભળ પર્યાય પણ વ્યવહારનયનો વિષય છે. વસ્તુ છે તે નિશ્ચયનયનો વિષય છે. આહા..! આનંદ અને શાંતિ પ્રગટી ચોથે, પાંચમે, છછે એ પણ વ્યવહાર છે. એ આત્મવ્યવહાર છે. અને રાગાદિ દ્યા, દાનને પોતાના માનીને રહેવું એ મનુષ્યનો સંસારિક વ્યવહાર છે. મનુષ્ય વ્યવહાર કર્યો છે. પ્રવચનસાર-૮૪. આહાણ..! ભગવાન ભૂલાની ખડકી. અમારે છે ને આત્મારામની? એમના બાપ-દાદા .. ભગવાન ભૂલા. એમ આ ભગવાન ભૂલ્યો છે. એની ખડકીએ ચડી ગયો. રાગની અને પર્યાયના આશ્રયની ને આની.. આની.. આની... આહાણ..!

મુમુક્ષુ :- .. આત્મારામ થઈ ગયો.

ઉત્તર :- આત્મારામ ભગવાન ભૂલામાં રહે છે ને. આ તો કુદુંબ તરીકે છે. આહાણ..! આત્મરામ.. એ રાગની કિયા અને આ કિયા.. આ કિયા.. એ હું કરું છું

અને એ મને લાભદાયક છે, એ ભગવાન ભૂલાની ખડકીએ, ભૂલની ખડકીએ ચડી ગયો છે. સમજાણું કાંઈ?

પરમાત્મા તો આને કહીએ કે પૂર્ણપણે વિકાસ કરી સર્વજ્ઞ (પદ) પ્રામ કર્યું છે. આહાણા..! છે ને? સર્વજ્ઞપદ. ‘તે પરમાત્મા છે.’ ‘પરમાત્માના બે પ્રકાર છે-’ ઓલા અંતરાત્માના ત્રણ પ્રકાર હતા. ‘સક્લ પરમાત્મા..’ સક્લ-ક્લ એટલે શરીર, શરીરસહિત પરમાત્મા અરિહંત પરમાત્મા. ‘નિક્લ પરમાત્મા.’ શરીરરહિત પરમાત્મા સિદ્ધ પરમાત્મા. ‘અરહંત પરમાત્મા તે સક્લ પરમાત્મા છે અને સિદ્ધ પરમાત્મા છે તે નિક્લ પરમાત્મા છે, તેઓ કેવળજ્ઞાનાદિ અનંતચતુષ્યથી સહિત છે.’ બેય પણ કેવળજ્ઞાન, કેવળદર્શન, અનંત આનંદ જેની દશામાં પૂર્ણ પવિત્રતા પ્રગટ થઈ ગઈ છે અને પરમાત્મા કહેવામાં આવે છે. કોઈ જગતનો કર્તા છે, જગતને તારવા અવતાર લે ને એ પરમાત્મા છે એમ નથી. સમજાણું કાંઈ?

‘અરહંત પરમાત્માને ચાર અધાતિ કર્મો બાકી છે. તેનો ક્ષણે ક્ષણે ક્ષય થતો જાય છે.’ ક્ષય થતો જાય છે હોં! કરે તો નહિ. ‘તેમને બદારમાં સમવસરણાદિ દિવ્ય વૈભવ હોય છે.’ તીર્થકરની .. વાત છે. ‘સમવસરણાદિ દિવ્ય વૈભવ હોય છે. તેમને ઈચ્છા વિના ભવ્ય જીવોને કલ્યાણકૃપ દિવ્યધ્વનિ છૂટે છે.’ ઈચ્છા વિના તું ધવનિ ભવ્ય જીવોને કલ્યાણકૃપ (છૂટે છે). ભાષા તો એમ કહેવાય ને. કોઈ કરે કે વાણીનો આશ્રય લે તો વિકલ્પ થાય. એ બતાવીને એ બતાવે છે અંદર ઈ કે અમારું પણ લક્ષ છોડીને તારું લક્ષ કર તો તારું કલ્યાણ થાય. એવી વાણી સાંભળવાની. સમજાય છે કાંઈ? આ વાત બેસવી ખરેખર...

મુમુક્ષુ :- એ તો જે બેસાડવા માગે અને બેસે.

ઉત્તર :- બરાબર બેસે. એ તો વસ્તુની સ્થિતિ જ આવી છે ત્યાં. આહાણા..! વસ્તુ પોતે જ પોકાર કરે છે. એમાં પરના કહેનારા ગમે તેવા હોય એની સાથે સંબંધ શું છે?

‘તેમને ઈચ્છા વિના ભવ્ય જીવોને કલ્યાણકૃપ દિવ્યધ્વનિ...’ જોયું! ‘તેઓ પરમ હિતોપદેશક છે.’ હિતના ઉપદેશ કરનારા છે. લ્યો, એ કેવળી પાછા હિતના ઉપદેશ કરનારા છે. નિમિત્તપણે વાણી છે ને એટલે હિતના ઉપદેશ કરનારા કહેવાય. આહાણા..! તે પણ પરમ હિતોપદેશક. આત્માનું કલ્યાણ કેમ થાય? મોક્ષ કેમ થાય? એવા પરમ હિતના ઉપદેશક છે. આહાણા..! સંસારદશાનો વ્યય, મોક્ષદશાનો ઉત્પાદ (થાય) એવો ભગવાનનો ઉપદેશ છે.

‘પરમ ઔદારિક શરીરના સંયોગસહિત હોવાથી...’ પરમ ઔદારિક શરીર હોય છે કેવળીને. તીર્થકરને તો જન્મથી હોય છે. પણ આ તો કેવળીની વાત છે ને? આહાણા..! ‘પરમ ઔદારિક શરીરના સંયોગસહિત હોવાથી તેઓ સક્લ (ક્લ-શરીર સહિત)

પરમાત્મા કહેવાય છે.' આહાણા..! ભલે શરીર હો, પણ છે પરમાત્મા. ભાવમોક્ષ છે. એને અરિહંત પરમાત્મા કહેવાય છે. આવા પરમ ઔદારિક શરીર (હોય) એને રોગ કહેવો. હમણા કાંઈક વાંચ્યું હતું કાલે. બહુ પીડા. એમ કે ભગવાનને બહુ પીડા થઈ. સિંહ આણગારને બોલાવ્યા, જવ. લેવા જવ. એમ આવે છે ભગવતીમાં.

મુમુક્ષુ :- પણ વીતરાગને પીડા થાય?

ઉત્તર :- શરીરમાં પીડા હોય ને. શરીર છે ને એને? અગિયાર પરિષ્ઠ છે ને? શાસ્ત્રમાં નથી લીધું? અગિયાર પરિષ્ઠ છે કેવળજ્ઞાનીને. એ તો ઉપચારથી કથન છે. કર્મ પડ્યું છે ચાર અધાતિ એટલે. આહાણા..! દજુ અરિહંતની પણ ખબર ન મળો અને જે શાસ્ત્રમાં અરિહંતના કેવળજ્ઞાન વખતે રોગ થાય, પીડા થાય, એ દવા લાવે ને દે ને એ શાસ્ત્ર નહિ, ભાઈ! આકરું બહુ. સમજાણું કાંઈ? જ્યાંતિભાઈ! સાંભળ્યું છે કે નહિ બધું? નથી સાંભળ્યું તમે? લોહીખંડ ઝાડો પછી ભગવાનને લોહીખંડ ઝાડો. એના ભક્તોને ઈન્દ્રોને (પણ) ન હોય. એના ટેવને હોય. આહાણા..! આ તે કાંઈ વાત! એને ખબર નથી. નથી તત્ત્વની, આત્માની ખબર, નથી એને પુણ્ય-પાપની. નવેય તત્ત્વની ભૂલ છે. આહાણા..! સમજાણું કાંઈ? ઈ આવ્યું હતું, બે દિ' પહેલા. ... ભગવાનને આમ થયું.. આમ થયું. છાપુ છે ને સ્થાનકવાસીનું? જૈન પ્રકાશમાં. એમાં છે. ભગવાનને પીડા થઈ, ભગવાનને આમ થયું. અરે..! ભાઈ! આ શું કર્યું તેં? એ શાસ્ત્રની રચના એ સંતોની રચના નહિ. ભાઈ! એ આત્મજ્ઞાનીની રચના નહિ. આહાણા..! એથી કોઈનો તિરસ્કાર કરવો છે એમ નથી. વસ્તુનું સ્વરૂપ આમ છે. તેને બીજી રીતે માનતા માન્યતા ઊંઘી થઈ જય છે. આહાણા..! કહે છે, એને તો પરમઔદારિક શરીર (હોય).

'જે જ્ઞાનાવરણાદિ દ્રવ્યકર્મ, રાગાદિ ભાવકર્મ અને શરીરાદિ નોકર્મથી રહિત છે, શુદ્ધજ્ઞાનમય છે,...' આ સિદ્ધની વાત છે. આ સિદ્ધની. 'ઔદારિક શરીર (કલ) રહિત છે, તે નિર્દોષ અને પરમ પૂજ્ય સિદ્ધ પરમેષ્ઠી નિકલ પરમાત્મા કહેવાય છે. તેઓ અનંતકાળ સુધી અનંત સુખ ભોગવે છે.' આવા સિદ્ધને સિદ્ધ કહેવાય. જેણે અનંત આનંદ પ્રગટ કરીને અનંત આનંદ સાદિઅનંત અનુભવશે, અનુભવે છે. આહાણા..! 'આત્મામાં પરમાનંદની શક્તિ ભરી પડી છે.' એ આત્મધર્મમાંથી નાખ્યું છે. છે ને નીચે? આત્મધર્મમાં આવ્યું છે ને એમાંથી. શું કહેવાય આ બહુ હસ્તાં...

મુમુક્ષુ :- ...

ઉત્તર :- એ નહિ. એ નહિ. આ તો ..સિદ્ધ છે. હસ્ત સિદ્ધ.

મુમુક્ષુ :- સિદ્ધ હસ્ત.

ઉત્તર :- સિદ્ધ હસ્ત. હા હા એ સિદ્ધ હસ્ત. ભાઈએ એક પુસ્તક બનાવ્યું છે ને નહિ આ? ડોક્ટર .. એમાં લખ્યું છે, હરિભાઈએ નાખ્યું છે. સિદ્ધ હસ્ત છે આ. આત્મધર્મ લખવામાં લખ્યું છે. એક શર્જ આવ્યો હતો આજ. .. ત્યાં આવ્યું છે ને? ઓલો નહિ? ત્યાંનો કો'ક છે. અહિંસા પરમો ધર્મ. છે રુચિવાળો અહીંની. અહીંની વાત વધારે છાપે. હરિભાઈનું લખાણ પત્ર મોટું છે. એમાં શું થયું? સત્ય વાત ગોડતી હોય તો એને સારું લાગે તો એમાં શું છે?

‘આત્મામાં પરમાનંદની શક્તિ ભરી પડી છે.’ આહાણ..! તું આમ ફાંઝા મારે છો બહારમાં આનંદને માટે એટલે કે મજાને માટે એટલે કે સુખી થવા માટે. મૂખાઈ છે. કેમ કે પરમાનંદની શક્તિથી ભરેલો પરમાત્મા પોતે આત્મા એવડો છે. આહાણ..! ‘આત્મામાં પરમાનંદની શક્તિ...’ એટલે ગુણ હોં! ‘ભરી પડી છે.’ જેમ શીશીમાં દૂધ ભર્યું હોય એમ ને? એ દાખલો આવે છે. એમ નથી. એમ ક્યાં છે? જેમ દૂધમાં મીઠાશ પડી છે એમ. દૂધ શીશીમાં વાસણુમાં પડ્યું છે એમ નહિ. એમ ગુણ કોઈ ચીજ છે એમાં પડ્યા છે એમ નથી. એ પરમાનંદરૂપી શક્તિ ભગવાન દ્રવ્યમાં પડી છે. આહાણ..! તે શક્તિ ભરી પડી છે. આહાણ..!

‘બાબ્ય ઈન્દ્રિય-વિષયોમાં વાસ્તવિક સુખ નથી.’ ઈન્દ્રિયના વિષયો શબ્દ-રૂપ-રસ-ગંધ-સ્પર્શ એમાં જરીએ મજા નથી. એ તો જેરના ઘાલા દુઃખના પીવા છે એને. સમજાળું કાંઈ? ‘એમ અંતર પ્રતીતિ કરીને ધર્મી જીવ અંતર્મુખ થઈને...’ અંતર્મુખ થઈને ‘આત્માના અતીન્દ્રિય સુખનો સ્વાદ લે છે.’ આહાણ..! ‘આત્માના અતીન્દ્રિય આનંદનો સ્વાદ લે છે.’ આહાણ..! એને અંતરાત્મા અને ધર્મી કહીએ કહે છે. સમજાળું કાંઈ?

હવે આ દાખલો આપણે ઘણીવાર આપીએ છીએ ને? એ નાખ્યો છે એણો. ‘જેમ લીડીપીપરના દાણો દાણો ચોસઠ પહોરી તીખાશની તાકાત ભરી છે. તેમ ગ્રત્યેક આત્માનો સ્વભાવ પરિપૂર્ણ જ્ઞાન-આનંદથી ભરેલો છે, પણ તેનો વિશ્વાસ કરી...’ આહાણ..! એ પૂર્ણ જ્ઞાન ને આનંદથી અસ્તિત્વ છે એનો વિશ્વાસ કરીને પ્રતીતમાં લઈને, જ્ઞાનમાં જ્ઞેય બનાવીને પછી પ્રતીતમાં લઈને એટલે વિશ્વાસ. એમ. ‘અંતર્મુખ થઈ તેમાં અકાગ્ર થાય તો તે જ્ઞાન-આનંદનો સ્વાદ અનુભવવામાં આવે. આત્માથી બિત્ત બાબ્ય વિષયોમાં ક્યાંય આત્માનો આનંદ નથી. ધર્માત્મા પોતાના આત્મા સિવાય બહારમાં ક્યાંય સ્વર્ણમાં ય આનંદ માનતો નથી.’ આહાણ..!

(શ્રોતા :- પ્રમાણ વચન ગુરુદેવ!)

